

Dok A.

Mozzjoni Nru: 9.

Il-lum l-Erbgħa


11 ta' Marzu, 2015

Mozzjoni għall-proposta ta' pitch grawnd bit-turf artifiċjali fiż-żona tal-playing field.

Jien issottofirmatorju ta' din il-mozzjoni qed inressaq suggeriment li fl-opinjoni tiegħi se tkun ta' benefiċċju kemm għat-tfal kif ukoll għaż-żgħażaġh Fontanin.

Peress li ta' kuljum ninnota kemm tfal kif ukoll żaġhżagħ jilgħabu fuq iz-zuntier tal-knisja bil-konsegwenza li jistgħu jkunu ta' periklu għalihom, minhabba li fit-triq principali jgħaddi hafna traffiku.

Għalhekk permezz ta' din il-mozzjoni qed nipproponi sabiex issir pitch grawnd bit-turf artifiċjali fl-area fuq in-naħa ta' wara tal-bandli tal-lokalita', fejn it-tfal u ż-żgħażaġh tagħna jkunu jistgħu jilgħabu u iqattgħu il-hin liberu mingħajr ebda periklu. Din il-mozzjoni qed issir fl-aħjar interess għall-poplu tal-Fontana u aktar serhan tal-moħħ għall-ġenituri kollha.



Horace Micallef
Kunsillier
Proponent

Received
11 March 2015 at
at 14:57





S. Bay

Ħbieb,

Illum ser nivvotaw għall-mozzjoni li fl-opinjoni umli tiegħi hija fundamentali għaċ-ċittadini tar-raġal għażiż tagħna. Vot favur ifisser illi aħna bħala kunsilliera qed nagħtu ambjent san u sigur lit-tfal u zghazagh tagħna fejn ikunu jistgħu iqattgħu l-hin liberu tagħhom.

Wiehed irid ifakkar illi l-post propost għat-tali pitch jinsab maġenb il-knisja u l-lezzjonijiet tad-duttrina u għaldaqstant ser ikun qed jinkoraġixxi lil dawn it-tfal sabiex jattendu aktar għal attivitajiet u funzjonijiet reliġjużi. Barra minn hekk jista jintuża ukoll għal diversi attivitajiet tal-Kunsill, fosthom l-Sports Fest illi tiġi organizzata flimkien mal-Knisja Parrokjali. Dan jgħin sabiex uliedna jissawru b' mod pozittiv kemm fizikament u kif ukoll spiritwalment.

Meta wiehed jikkonsidra dan kollu ma jistax ma jasalx għal konkluzjoni li dan il-vot huwa vot li jgħorr miegħu ċertu responsabilita'. Dan għaliex vot kontra jkun ifisser li qed ninjoraw l-interess taċ-ċittadini tal-Fontana li huwa dritt tagħhom li jkollhom post adegwat fejn it-tfal tagħhom jirrikrejaw ruħhom. Huwa vot ukoll kontra l-interessi reliġjużi u l-formazzjoni reliġjuża tat-tfal tagħna. Dan għaliex ser inkun qed nonqsu li nagħmlu l-parti tagħna sabiex nirrangaw l-ambjent ta' madwar il-knisja u kif ukoll ma nkunux qed noffru ambjent san fejn t-tfal jilagħbu qabel u wara l-funzjonijiet reliġjużi.

Għaldaqstant vot kontra ma jistax ma jwassalx għall-konklużjoni li l-interess ta' dawk li ma jappogjawx it-tali mozzjoni huwa biss wieħed partigjan u ma għandhomx l-interess tar-raġal qabel l-interess tal-partit. Dan ma jhallilix triq oħra hlief ninforma kemm lir-residenti u kif ukoll lill-mezzi tax-xandir x'wassal sabiex dan il-progett ma jimmaterjalizzax ruħu fl-interess uniku u ġenwin taċ-ċittadini u parruċċani Fontanin.

Nagħlaq billi nsostni li s-sens komun u l-imħabba lejn ir-raġal għandhom jipprevalu fuq kull indhil barrani.



Horace Micallef

Kunsillier

N.B. Din l-istqarrija ser tinbghat lir-residenti kollha u lill-mezzi tax-xandir fl-intier tagħha.



S. Boy